

"सहायक कक्ष अधिकारी" मर्यादित विभागीय
स्पर्धा परीक्षा-२०२२ मधील गुणवत्तेनुसार
शिफारसप्राप्त उमेदवाराचे मंत्रालयीन
विभागात नियतवाटप - श्री. दे.का.आव्हाड

महाराष्ट्र शासन
सामान्य प्रशासन विभाग
शासन आदेश क्रमांक : मविप १४२३/प्र.क्र.३३/१४-अ,
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२.
दिनांक : २० मार्च, २०२३

वाचा:- १) महाराष्ट्र लोकसेवा आयोग, जाहिरात क्रमांक: ०८६/२०२२, दि. २९-०९-२०२२.
२) म.लो.आ. क्र. १४४२ /सकअमविप/२०२२/२४, दिनांक ०३-०२-२०२३ चे पत्र

आदेश

मा.सर्वोच्च न्यायालयात दाखल करण्यात आलेल्या विशेष अनुज्ञा याचिका क्र.२८३०६/१०१७ च्या अंतिम न्याय निर्णयाचे अधिन राहून "सहायक कक्ष अधिकारी" मर्यादित विभागीय स्पर्धा परीक्षा २०२२ अंतर्गत मंत्रालयीन विभागातील ६२ पदे ही गुणवत्तेनुसार भरण्याबाबतची जाहिरात महाराष्ट्र लोकसेवा आयोगामार्फत दि. २९-०९-२०२२ रोजी प्रसिध्द करण्यात आली होती.

२. महाराष्ट्र लोकसेवा आयोगाने दिनांक १०-१२-२०२२ रोजी सदर परीक्षा घेऊन, प्रस्तुत परीक्षेचा अंतिम निकाल आयोगाच्या संकेतस्थळावर दिनांक ०१-०२-२०२३ रोजी प्रसिध्द करण्यात आला. आयोगाने संदर्भाधिन क्र. २ येथील पत्रान्वये दिव्यांग व्यक्तींकरिता आरक्षणासह ६२ उमेदवारांची शिफारस केली आहे. सामान्य प्रशासन विभाग, शासन आदेश क्रमांक : मविप १४२३/प्र.क्र.३३/१४-अ, दिनांक २३-०२-२०२३ अन्वये महाराष्ट्र लोकसेवा आयोगाने शिफारस केलेल्या ६० उमेदवारांचे मा.सर्वोच्च न्यायालयात दाखल करण्यात आलेल्या विशेष अनुज्ञा याचिका क्र.२८३०६/२०१७ च्या अंतिम न्यायनिर्णयाच्या अधीन राहून सहायक कक्ष अधिकारी पदावर नियतवाटप करण्यात आलेले आहे. सदर आदेशान्वये श्री.दे.का.आव्हाड, यांनी जात वैधता प्रमाणपत्र सादर न केल्याने त्यांचे सहायक कक्ष अधिकारी पदावर नियतवाटप करण्यात आले नव्हते.

२.१ श्री.दे.का.आव्हाड, लिपिक-टंकलेखक, शालेय शिक्षण व क्रीडा विभाग यांनी भटक्या जमाती (ड) प्रवर्गाचे जात वैधता प्रमाणपत्र सादर केलेले असून आता त्यांचे महाराष्ट्र लोकसेवा आयोगाने शिफारस केलेले उमेदवार म्हणून मा.सर्वोच्च न्यायालयात दाखल करण्यात आलेल्या विशेष अनुज्ञा याचिका क्र.२८३०६/२०१७ च्या अंतिम न्यायनिर्णयाच्या अधीन राहून सहायक कक्ष अधिकारी पदावर सोबतच्या परिशिष्ट-अ नुसार नियतवाटप खालील अटी व शर्तीच्या अधीन राहून निव्वळ तात्पुरत्या स्वरूपात करण्यात येत आहे.

१)	सदर आदेश मा.सर्वोच्च न्यायालयात दाखल केलेली विशेष अनुज्ञा याचिका क्रमांक २८३०६/२०१७ च्या अंतिम न्यायनिर्णयाच्या अधीन राहून निव्वळ तात्पुरत्या स्वरूपात सहायक कक्ष अधिकारी पदावर पदस्थपना करण्यात येत आहे.
----	-----------------------------------------------------------------------------------------------------------------------------------------------------------------------------------------------------------

२)	शिफारसपात्र ठरलेल्या उमेदवारांबाबत काही न्यायालयीन प्रकरणे/फौजदारी खटले/विभागीय चौकशी प्रलंबित असल्यास पदोन्नतीच्या पदावर कार्यमुक्त करण्यापूर्वी/ नियुक्ती देण्यापूर्वी या बाबींची खातरजमा सदर उमेदवार सध्या ज्या विभागात कार्यरत आहेत त्या विभागांनी करावी.
३)	सहायक कक्ष अधिकारी पदावर नियतवाटप केलेल्या उमेदवाराने दिनांक १९-०४-२०२३ (म.नं.) पर्यंत पदोन्नतीने पदस्थापना केलेल्या विभागामध्ये हजर व्हावे. ज्या उमेदवारांची नियुक्ती सध्याच्या कार्यरत विभागातून अन्य विभागात करण्यात आली आहे, त्या उमेदवारांना संबंधित विभागाने तात्काळ कार्यमुक्त करावे. संबंधित उमेदवाराने आपली सहायक कक्ष अधिकारी पदावरील पदस्थापना तात्काळ स्विकारावी. सदर पदोन्नती उपरोक्त नमूद कालावधीमध्ये स्विकारली नाही तर, सामान्य प्रशासन विभाग, शासन निर्णय क्रमांक एसआरव्ही-२०१५/प्र.क्र.३०३/कार्यासन-१२, दिनांक १२.०९.२०१६ अन्वये कार्यवाही करण्यात येईल. मंत्रालयीन विभागांना विनंती करण्यात येते की, ह्या उमेदवाराचे नेमणूकीचे आदेश लवकरात-लवकर निर्गमित करावेत. तसेच, ज्या उमेदवारांचे नियतवाटप विभागाच्या बाहेर करण्यात आले आहे, त्या उमेदवारांनी किंवा त्यांच्या विभागांनी अन्य विभागात पदस्थापना देण्यात आलेल्या उमेदवारांना त्याच विभागात ठेवण्यासाठी स्वतंत्र टिप्पणी/प्रस्ताव सादर करू नये.
४)	सदर परीक्षेद्वारे सहायक कक्ष अधिकारी पदावर नियुक्त होणाऱ्या उमेदवारांची सेवाज्येष्ठता ही, जे उमेदवार विहित कालावधीत ३० दिवसांच्या आत रुजू होतील, त्यांच्या बाबतीत सेवाज्येष्ठता नियतवाटपाच्या आदेशाच्या दिनांकापासून आणि महाराष्ट्र लोकसेवा आयोगाच्या शिफारसक्रमानुसार व म.ना.से. (सेवाज्येष्ठता) विनियमन २०२१ मधील तरतुदीनुसार निश्चित केली जाईल.
५)	संबंधित उमेदवारांची सहायक कक्ष अधिकारी पदावरील पदस्थापना ज्या विभागामध्ये करण्यात आली आहे, त्या विभागाने सहायक कक्ष अधिकारी, तसेच विक्रीकर निरीक्षक मर्यादित विभागीय परीक्षेकरीता आस्थापना अधिकारी किंवा कार्यालय/विभागाप्रमुख अधिकारी यांनी द्यावयाचे प्रमाणत्र व त्याअनुषंगाने संबंधित कागदपत्रे पडताळणी करून नियुक्तीचे आदेश निर्गमित करावेत. व लहान कुटुंबाच्या प्रतिज्ञापनाचा नमुना हे दोन्ही प्रमाणपत्र उपलब्ध करून नियुक्ती आदेश निर्गमित करण्याची कार्यवाही संबंधित नियुक्ती प्राधिकाऱ्याने करावी. तसेच सर्व उमेदवारांची खालील बाबींची तपासणी करण्याच्या अधीन राहून नियुक्ती आदेश निर्गमित करण्याची कार्यवाही संबंधित नियुक्ती प्राधिकाऱ्यांनी करावी :-
अ)	उमेदवारांनी लिपिक-टंकलेखक पदाची सेवाप्रवेशोत्तर परीक्षा विहित कालावधीत उत्तीर्ण केली आहे.
ब)	ज्या उमेदवारांची लिपिक, लिपिक-टंकलेखक व टंकलेखक पदावर मागास प्रवर्गातून नियुक्ती झाली आहे अशा मागासवर्गीय उमेदवारांचे जाती/जमातीचे दावे वैध ठरले आहेत.
क)	नियतवाटप करण्यात आलेल्या उमेदवाराबाबत काही न्यायालयीन प्रकरणे/ फौजदारी खटले/विभागीय चौकशी चालू अथवा प्रलंबित असल्यास नियुक्ती देण्यापूर्वी सदर बाबींची नियमानुसार तपासणी करून संबंधित उमेदवारास नियुक्ती देण्यासंदर्भात कार्यवाही करणे

		आवश्यक आहे. असे उमेदवार असल्यास, उमेदवार सध्या ज्या विभागात कार्यरत आहेत, त्या विभागाने त्यांना कार्यमुक्त न करता/ पदस्थापना न देता तात्काळ सामान्य प्रशासन विभागाला कळवावे.
	ड)	नियतवाटप करण्यात आलेले उमेदवार, शासन अधिसूचना दिनांक ०१-०६-२०२२ नुसार अटींची पूर्तता करीत असल्याचे संबंधित विभागांनी खात्री करावी, तदनंतरच संबंधित उमेदवाराची सहायक कक्ष अधिकारी पदावर नियुक्ती करण्यात यावी.
६.		महाराष्ट्र लोकसेवा आयोगाने शिफारस केलेल्या गुणवत्तेनुसार ६२ उमेदवारांपैकी शिफारस यादीतील अ.क्र.४६ येथील श्री. दे.का. आढाड, हे भ.ज. (ड) प्रवर्गातील उमेदवार असून त्यांनी आता जात वैधता प्रमाणपत्र सादर केलेले असल्याने सदर उमेदवाराचे सोबतच्या परिशिष्ट-अ नुसार नियतवाटप करण्यात येत आहे.
७.		महाराष्ट्र लोकसेवा आयोगाने गुणवत्तेनुसार "सहायक कक्ष अधिकारी"मर्यादित विभागीय स्पर्धा परीक्षा २०२२ मधून शिफारस केलेल्या ६२ उमेदवारांच्या कोणत्याही कागदपत्रांची पडताळणी केलेली नाही, तथापि आयोगाने त्यांच्या दिनांक ०३-०२-२०२३ रोजीच्या शिफारस पत्रान्वये असे निदर्शनास आणून दिले की, "उमेदवारांनी ऑनलाईन पद्धतीने त्यांच्या अर्जात दिलेल्या माहितीच्या आधारे निकाल तयार करण्यात आला आहे. शिफारसपत्र ठरलेल्या उमेदवारांची पदासाठीची पात्रता तसेच त्यांचे गोपनीय अभिलेख, दिव्यांग उमेदवारांबाबत त्यांची दिव्यांगत्वाची प्रमाणपत्रे शासन परिपत्रकात नमूद केलेल्या तरतुदीनुसार नियुक्तीपूर्वी तपासण्याच्या अधीन राहून त्यांची शासनाकडे शिफारस करण्यात येत आहे. शासन स्तरावर पात्रता तपासताना अपात्र ठरणार्या उमेदवारांची शिफारस कोणत्याही टप्प्यावर रद्द करण्यात येईल, अशी सूचना उमेदवारांना पाठविण्यात आलेल्या शिफारस पत्रात नमूद करण्यात आली आहे." त्यानुसार सोबतच्या परिशिष्ट-अ मध्ये नियतवाटप करण्यात आलेल्या उमेदवारांनी आयोगास सादर केलेल्या आवेदनपत्राची संगणकीय प्रत व ओळखपत्राची प्रत नियतवाटप केलेल्या विभागांना स्वतंत्रपणे उपलब्ध करून देण्यात येत आहेत. उमेदवारांनी आवेदनपत्रामध्ये नमूद केलेल्या माहितीची (उदा. संपूर्ण नाव, जन्मदिनांक, शैक्षणिक अर्हता, जात प्रमाणपत्र, जात वैधता प्रमाणपत्र, सेवापुस्तकाच्या पहिल्या पानाची प्रत, अधिवास प्रमाणपत्र इ.)
८.		नियतवाटप करण्यात आलेले सर्व उमेदवार संदर्भाधीन क्र. १ येथील जाहिरातीतील सर्व अटींची पूर्तता करीत असल्याची नियुक्तीपूर्वी सखोल तपासणी उमेदवारांचे नियतवाटप केलेल्या संबंधित विभागातील नियुक्ती प्राधिकाऱ्यांनी करावी. तसेच उमेदवारांच्या आवेदनपत्राची संगणकीय प्रत/अर्जातील फोटो यावरून प्रत्यक्षात रुजू झालेला उमेदवार तोच आहे का, तसेच परीक्षेच्यावेळी सादर केलेल्या ओळखपत्रावरून अर्जातील उमेदवाराचा फोटो व स्वाक्षरी, ओळखपत्रातील फोटो व स्वाक्षरी त्याच उमेदवाराची आहे का, सादर केलेले ओळखपत्र अधिकृत आहे का, याची नियुक्तीपूर्वी सखोल तपासणी करावी.

३. सदर आदेश महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आले असून त्याचा संगणक सांकेतांक क्रमांक २०२३०३२०१७०१३९८३०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(वि.बा. माने)

अवर सचिव, महाराष्ट्र शासन

प्रति,

सर्व संबंधित कर्मचारी (संबंधित कर्मचारी सध्या ज्या विभागात कार्यरत आहेत त्या विभागामार्फत)

प्रत,

- १) अ.मु.स./प्रधान सचिव/सचिव (आस्थापना), संबंधित मंत्रालयीन विभाग, मंत्रालय, मुंबई ४०० ०३२.
- २) सह/उप सचिव (आस्थापना), संबंधित मंत्रालयीन विभाग, मंत्रालय, मुंबई ४०० ०३२.
- ३) निवड नस्ती/संग्रहार्थ (साप्रवि/कार्यासन १४-अ).

शासन आदेश क्रमांक: मविप १४२३/प्र.क.३३/१४-अ, दिनांक २० मार्च, २०२३ सोबतचे परिशिष्ट "अ"

अ.क्र.	श्री/ श्रीमती	कर्मचार्याचे नांव	गुणवत्ता यादी नुसार गुणवत्ता क्रमांक	परीक्षेचे वर्ष	मलोआने ज्या प्रवर्गातून शिफारस केली तो प्रवर्ग	कर्मचार्याचा जाती प्रवर्ग	सध्याचा विभाग	पदस्थापनेचा विभाग
१	२	३	४	५	६	७	८	९
१	श्री	दे.का.आव्हाड	४६	२०२२	खुला	भज(ड)	शाशिवक्रीवि	सहकार, पणन व वस्त्रोद्योग विभाग